

Dadatak da „Chryścijanskaj Dumki“

№ 11

Vilnia, śnieżań 1938 h.

Hod I.



Sława Bohu na wyżyni!..

950-hodździe Chrostu Biełarusi

(988-9 — 1938-9)

U 988-9 hodzie, znača 950 hadoŭ tamu, św. Uładzimier Vialiki, kniaź kijeŭski, pryniaŭ sam chryścijanstva i zahadaŭ achryścić ukraiński, biełaruski i rasiejski narody. Sioletni hod takim čynam, jak dla henych narodaŭ, tak i dla nas Biełarusaŭ, jość hodam jubilejnym. A zatym, što chryščeńnie ŭsich uspomnienych narodaŭ jašče adbyvałasja i ŭ 989 h., dyk i nastupny 1939 h. aŭ da 15.VIII budzie jašče ličycca tak-ža jubilejnym.

Vialiki hety jubilej šviatkujuć Ukraińcy, Rasiejcy, šviatkujem jaho i my Biełarusy. Ale ŭ čym-ža jaho vielič? U tym, što 950 hadoŭ tamu naš narod pakinuŭ pahanstva i staŭsia vyznavalnikam Chrysta, pryniaŭ najpryhaŭšejšu na šviecie relihiju, abjaŭlenuju nam tym-ža Chrystom Synam Božym; z chryścijanstvam narod naš dałučyŭsia da siamji kulturnych narodaŭ, pznaŭ hramatu i aśvietu. Ad času pryniaćcia ŭ nas chryścijanstva aŭ da siańnia Kaścioł-Carkva byli zaŭsiody najlepšymi našymi pravadnikami i prašviacicielami, jak u spravach dušy našaj, tak i ŭ spravach našaj kultury i praŭdzivaha postupu. Ad pačatku aŭ da siańnia chryścijanstva było ŭ nas najlepšaj aporaj biełaruskaha narodu i dziejnikam jaho raŭvićcia. A kali što błaŭhoje dla nas z boku chryścijan dzieicca, dyk heta vina ludziej, a nie chryścijanstva.

Voś-ža treba i vam, biełaruskamu maładniaku, tak-ža šviatkavać sioletni vialiki jubilej 950-hodździa chryščeńnia Biełarusi. Ale jak? Pradusim treba aŭstavacca viernym chryścijanskaj navucy, nia hledziačy na ahitacyju i roznyja nahavory našych damarosłych biazbožnikaŭ. Treba byvać pravasłaŭnym u carkvie, a katolikom u kaściele i malicca z biełaruskich malitaŭnikaŭ. I heta budzie sapraŭdy šviatkavańniem, budzie aktam na čeść chryścijanstva z pryčyny jaho 950-hodździa ŭ našym narodzie.



На сьвятую дарогу

Па сонных абшарах ідзём мы ўпярод,
Над намі ноч вісьнець цямрой,
І відзім ў далі як ірдзіцца усход
Чароўна прыгожай зарой.

Ашчуп'ю ідзём перамогшы драмоту,
Сьляды астаўляем на ранняшніх росах
І знаем, што ёсьць дзесь сьвятая дарога,
Што знайдзем яе мы пры сонцавых косах

П. С.



Z nadychodam zimy

Viecier vyje i hałosić,
I šało chcić pad armiak,
Zimna dziećkam biehčy ũ szkołu
I prastynie niebarak.

Łuży lodam zamuruje,
Śnieham hrudu zaniase,
Słowam, nowy uvieś vyhlad
Na ziamli i na strasie.

Ej, chutčej ty dzied Marozka,
Staŭ-vaziory marazi,
Nadakučyła nam biednym
Uściaż ciahacca pa hrazi.

B. Kažemiaka.

Pračystaja Dzieva Papraducha

Pračystaja Dzieva siadziela sabie na svaim załatym prastole i spahladała ũniz na ziamlu. A ziamlu pakryvali cieni hrechu i śmierci. Spahladała Pračystaja tudy i biazmiežnaja miłasernaść ahortvała jaje. Z tuhoj u sercy dumala jana pra toj čas, kali ciemru ziamli projmie abiacanaje šwiatło. Boh Ajciec adkryŭ užo jej tajnicu, što jaho ũłasny Syn zbavić hrešny šviet. Syn Boży zyjdzie na ziamlu i budzie trudzicca i ciarpieć razam z ludźmi. I ništo z hetaha hora i ciarpieńnia i bolu, jakija ziamla dastaŭlaje ludziam, nia minie jaho. Hoład i choład, bol i niadolu budzie ciarpieć jon užo z pieršaj časiny žyćcia. Aprača-ž taho zaznaje žorstkaha prašledu i pahardy. A na kaniec pryjdzie śmierć strašnaja, śmierć, jakaja zdarajecca na ziamli najhoršym. I nia budzie jon mieć dzie hałavu pryklanić.

I zdryhanułasja Pračystaja i stryvožyłasia silna.

— Ach, — dumala jana — kali-b tak ja... o, nie, pra heta ja nia važusia navat i padumać! Jak možna mnie heta ha žadać! Ale možna mnie budzie być haspadyniaj u jaho, u matki jaho vyručać ich u pracy zrańnia da viečara. O, jak by ja ũvichałasja, kab tolki jana nia trudziłasja, kab mahła ũvieš čas pieścić i hałubić svajo dziciatka dy akazvać jamu svaju luboŭ, jakoju tolki matka moža daryć svajo dziciatka. A ja trudziłasja-b, najciažejšuju pracu rabiła-b i nie žadała-b za heta nijakaj inšaj naharodu, jak tolki laskavaha pahladu Matki, a časam tak-ža i pahladu vočkaŭ Božaha Dziciaci.

Kali jana hetak u dušy razvažala sabie, zdavałasja jej što jana sapraŭdy tak budzie i serca jaje zabiłasja žyviej Jana pavirusialeła i vočy zajašnieli radaścij. Až aniołki pytalisia ũ jaje:

— Pračystaja Dzieva, čamu Ty takaja viasiołaja?

— O, aniołki — adkazała jana im — ja budu słuhoj Boha.

Kali-ž aniołki stajali ciapier navokał jaje i dzivilisia, pryjšło jej na dumku, što jana užo ciapier moža rabić što-niebudź dla Božaha Dziciatki. J jana skazała aniołkam:


— Pryniasicie mnie vieraciano i voŭny.

Aniołki pryniešli. Ciapier chacieli jany viedać, što heta

ušio znača. Ale Maryja tolki ũsmichnułasia miła i nie skazała im ničoha. Pakazała tolki na doł, na ziamlu i havaryła:

— Niedaloka ũžo toj čas! Ja chaču ũžo prašci, kab było hatova, jak našpieje toj dzień.

I jana prała nitki biełyja; jak śnieh, na adziežku dla Jezusika. I kali prała tak pilna, tak staranna, nia raz žmutki bie-
leńkaj voŭny vypadali z jaje ruk i lacieli na ziamlu. A nia-
biesnyja anioły chapali ich na krylli i zanosili ũ dalokija va-
kolicy ziamli, i dzie jany ũpali na ziamlu, tam upivali ũ siabie



Dobraja rodnaja knižka
jość najlepšym kaladnim
padarkam dla dziaciej.

vilhać, dastavali rastki i karenčyki i stavalisia raślinkami, rašli,
dastavali listočki i pupuški, a jak pieračvili, krasavalisia bie-
leńkimi nitačkami, jak najdalikatniejšaja voŭna. I dahetul ra-
stuć hetyja kvietki na vilhotnych miascoch, a narod naš,
aprača zvyčajnaj nazovy „čyścik“, zavie ich tak-ža Božaj
Adziežkaj...

(Z ukrainskaŭa: „Марійські Легенди“).

Лясная казка

Пасьвячаецца беларускаму маладнюку.

Рос вялікі яловы лес. Стройныя, высокія ёлкі дасягалі сваімі вяршынамі аж да неба і скланяліся ад ветру адна да другой, як-бы шапталіся між сабой пра нейкія тайны. А ўвойдзеш у лес, — дык у ім цёмна, быццам вечарам, бо галінамі дрэвы закрывалі сонечны сьвет.

Але нядоўга красаваўся гэты лес, — прыйшоў і яму канец. Адно зіму найшло людзей з тапарамі і з піламі і бязлітасна пачалі рубачь ёлкі. Спуджаныя птушкі паразьляталіся ў розныя бакі, шукаючы сабе прытулку. Зьвяры таксама паразьбягаліся хто куды. Хутка па вялікім лесе і спаміну ня было. Асталася адна толькі старая ёлка. Ня зрэзалі яе, бо была дуплаватая. Сумна ей было глядзець, як яе таварышак, а часта дачок і ўнучак рэзалі, клалі на сані і везьлі на раку на сплаў.

Асталася пасека. Прыйшла вясна, пачаў расьці бярэзьнік, асіньнік, лаза. Скуль гэта ўсё ўзялося? Думала старая ёлка. Гэта пэўна вазакі прывезьлі насевак разам з сенам. Але пачаў так-жа расьці і ельнік. Толькі што рос ён паволі, яму было цесна. І жаліўся ён сваёй бабулі старой ёлцы, што яму гэтак цяжка прыйшлося. Цешыла бабуля сваіх унукаў, малады ельнічак. Яна казала, што гэныя прыбыўшыя госьці слабыя, што ёлачкі іх напэўна перажывуць і перамогуць.

Так і сталася. Ішлі гады за гадамі. Рос асіньнік, бярэзьнік і ельнік, а лазы і спаміну не асталася. Яна як за ўсіх слабейшая, скоро пасохла. А ельнік паміж бяроз і асін паяўся ўверх, аж на канец выткнуў свае галоўкі вышэй за іх і пачаў іх закрываць сваімі лапкамі.

Пачалі тады ёлкі хваліцца сваёй бабулі, што ім ужо лепей, што ўжо яны маюць чым дыхаць, могуць грэцца на сонцы і што ўжо мала баяцца бяроз і асін. А бабуля далей іх цешыла і заахвочвала стойка трымацца і цярдліва чакаць перамогі.

Так яно і сталася. Ельнік пакрыў усё кругом і зьліўся ў вярху ў вадну масу, а бярозы і асіна не маглі расьці ў цеснаце і цемнаце і па колькі гадох пасохлі.

Астаўся адзін толькі ельнік. Старая ёлка-бабуля часта вяла гутарку з маладымі, успамінаючы мінуўшае. Але прыйшоў час і ёй прыйшлося расстацца з гэтым сьветам. Узьнялася раз страшэнная бура і зламала старую дуплаватую ёлку. Астаўся адзін маладняк расьці, красавацца і рассяваць свой насевак.

П. Ш.

Kaladniaja nočka

U chłodnuju, śnieżnuju dy bliskuču noć išoŭ światy Mikoła pa świece i nios dla dziaciej swaje cacki. Miašok byŭ napchany vialiki. Stary światy zmučyŭsia, prysieŭ pad ścianu i krychu zasnuŭ.

A ŭ miašku ciasna dy ciomna, — sprykryłasia cackam siadzieć tam. Hop, hop — davaj skakać. Raźviazaŭsia miašok i ŭsie pavyskakivali. Vialikaja radaść usich apanawała. Davaj jany pamiż saboj hutaryć.

Hrabli, łapatka, vozik, chatki, młynki, busły, miačyki, talerki, šklanački, zbanočki, lalki, voziki, sanački, koniki małyja, bolšyja, usie razam šumiać, turkočać. Zrabili jany naradu i paŭstanavili: nia budziem čakać pakul prabudzicca światy, sami pajedziem u śviet, da ludziej! I davaj pakavacca: kaniej u vazy, sanki, bryčki i hajda ŭ darohu! Ale ŭ jaki bok, kudy paviaruucca?

- Naleva!
- Naprava!
- Pa niebie!
- Ziamloj!
- Jedzim tudy, za słupom żyvuć ludzi!
- Nie! Ja viedaju lepiej!
- E, durny! Nia tudy!


I pačali svarycca, ledź da kułakoŭ nie dachodziła. Ale tut prasnuŭsia światy Mikoła i jak kryknuŭ:

- Cicha! Chopie hetaj hulni!

I cacki ŭžo nie svarylisia kudy im jechać, tolki ŭsie cičańka — šlap, šlap, jak miačyki, paŭskakivali ŭ miašok.

Światy staryčok, adpačyŭšy, uskinuŭ ciažar na plečy i pajšoŭ u bliżejšuju wiosku, dy amal usie cacki i razdaŭ viaskovym biednym dzietkam.

S. Ź—o.



BIERAŽY SVAJO ZDAROŮJE!

Novaja kašula.

Siońnia lhnatka pryjšoŭ u školu ŭ novaj kašuli i novych portkach. A da taho chadziŭ jon zaŭsiody abdziorty — nadta ŭžo bački jaho byli biednyja. My i pačali pytać jaho ab abnoŭkach.

— Matka pryniesła mnie ŭsio heta z horadu, ad ciotki Ahaty, — adkazaŭ lhnat.

— U ciotki Ahaty Piatruk pamior, niama kamu nasić jaho adziežu, voś jana i dała mnie.

Prajšoŭ tydzień. Raptam lhnat pierastaŭ chadzić u školu: nia chodźić dzień, nia chodźić druhi. Susied lhnata Antoś paviedamiŭ, što lhnatu zabaleła horla i jaho advieźli ŭ balnicu.

Vučycielka zaniepakoiłasia, pabiehła da matki lhnata daviedacca ŭ čym sprava.

Na druhi dzień jana nam skazała:

— U ciotki Ahaty chłopčyk pamior ad dyfterytu, heta nadta zaraźlivaja chvaroba. lhnat zaraziŭsia cierz bializnu i adziežu, jakija dastalisia jamu ad Piatruka. U chatu da lhnata nie chadzicie, bo i vy zaraziciesia. I ŭ školu nie chadzicie try dni, my budziem usio myć u joj.

Narabiŭ nam lhnatka klopataŭ svajej novaj kašulaj.

Cystaja adzieža.

Adzieža pavinna być čystaju.

U brudnaj adzieży i bialiźnie razvodziacca roznyja chvaroby. Brudnaja adzieža zabrudžvaje skuru, jakaja pavinna być čystaju.

Cierz skuru čalaviek taksama dychaje i cierz jaje vychodzić z čalavieka pot. Pahladzicie ŭ pavialičalnaje škło na svaju skuru i vy pabačycie maleńkija dziurki, cierz jakija mianijacca pavietra ŭ našym cieľe. Kali hraź zabje hetyja dziurački, to skura nia moža dychać.

Dla zdaroŭja heta nadta škodna. Tamu patrebna jak najčасьciej mycca i źmianiać bializnu.

Žyć choćacca.

Janka i Zosia viarnulisia sa školy damoŭ. Siońnia vučycielka kazała ab tym, jak patrebna šćadzić svajo zdaroŭje.

— Čystaść i śviežaje pavietra. — zapomniŭ Janka slovy vučycielki.

Bačkoŭ u chacie nia było. Janka škinuŭ kažušok i skazaŭ:

— Voś duchata! Treba chutčej fortku ci dźviery adčynić. Ja adčyniu a ty, Zośka, padmiaci padłohu i vytry pył.

Bačka dziaciej byŭ u čacie vajny ŭ Niamieččynie ŭ paronie. Nahladzieŭsia na tamašnja budynki i najpierš jak viar-
nuŭsia damoŭ, zrabiŭ u chacie fortku.

Pryjšła z dvara matka.

— Što heta? Na dvare maroz, a vy fortku adčynili!

— Žyć chočacca, mamańka. Siońnia vučycielka kazala:
„Chto żyvie ŭ duchocie ci brudzie, toj pamre ad suchotaŭ
abo ad jakoje inšaje chvaroby.“

Maci zašmiajałasja. Potym u siamji zaŭsiody pačali ad-
čyniać fortku.

V. P.



Cikavaja knižka, ale nijak nie mahu pračytać!...

Hłuchoj vosieńniu

Pažoŭkla liście pyšnych dreŭ, Zaloh tuman u dali siniaj,
Svajo zakončyŭšy žyćcio, Kałyša sonnuju ziamlu.
I viacier svišča svoj napieŭ, Paŭciakali ptuški ŭ vyraj,
Zryvaje kvołaje liścio. Ludziam źviastujučy zimu.

Uboha vosień i hłučaja!
Nadyjdzie čas, što projdzieš ty—
Užo chutka zaihraje
Pramienčyk ščaćcia załaty.

B. Kažemiaka.

Vosień

Voś i vosień, naša matka,
Cely hod da nas išła,
Dy z saboj chatul vialiki
Na plačach siudy niasła.
Jaje ždali ziemlaroby
Praz viasienku jak haścia,
Ni adzin ciarpieŭ chvaroby
Dyj pad boki kałaćcia.
A ciapier snapki małocim,
Što znajšli u chatuli —
Dziakuj Bohu, my sialanie
Choć uvosień adžylil...

V. Z.

Восень

Ўсё кругом пажайцела —
І трава і на дрэвах лісты;
І на полі усё апусьцела,
Ня цвіццяць у садочку цвяты.

Пачаў селянін малаціць,
Каб было што скаціне даваць,
Каб ў млын было што звазіць,
Каб было на зваротак прадаць.

Дождж ідзець і на вуліцы гразь,
Аб'ядаюць вароны рабіны,
Болейкволы на двор ня вылазь,
Задрыжыш, як лісточак асіны.

П. Ш.



Як паўсталі розныя народы

(Б а й к а)

Даўно, даўно была гэта гісторыя; расказвалі яе старыя людзі, а я ўзяў і запісаў, каб пасля падзяліцца ей з сваімі маладымі прыяцелямі.

А было гэтак; тры родныя браты йшлі па сыпкіх пясках пад гарачым сонцам афрыканскага сонца. Перад імі — бязмежная пустыня; кругом ані кусточка, дзе можна было-б схвацца ад сьпекі і ані каплі вады, каб хоць змачыць засьмягшыя губы. Браты гэныя выбіліся з сіл. Аж вось раптам убачылі групку пальмаў і з радасьцяй туды ськіраваліся. Яны спадзяваліся знайсці там ваду і хоць крыху ўспакойць сваю прагу.

Малодшы брат ад усіх быў зьвіньнейшы. Ён першы туды дабег і, убачыўшы ставок, напіўся вады і выкупаўся, а выйшаўшы з вады стаўся белым.

Тады падыйшоў сярэдні брат. Напіцца і ён напіўся, але выкупацца было ўжо замала вады, дык ён толькі крыху абмыўся, так што цела яго сталася ня белым, а жоўтым.

Апошнім прыбег старэйшы брат. Дарэмна ён прытуляў свае засьмягшыя вусны да вільготнага пяску, жадаючы выціснуць хоць адзін глык вады, каб асьвежыць свае спрагненыя грудзі, але вады ня было ўжо ані каплі; гэны брат і не напіўся і не абмыўся, — спаленае сонцам чорнае яго цела гэткім засталася назаўсёды.

Тады між братамі паўстала заўзятая сварка, пачалі адзін другога ня любіць і разыйшліся яны ў розныя бакі сьвету, як непагоджаныя ворагі. Ад іх паўсталі розныя народы: белыя, жоўтыя і чорныя.

П. С.

MAŁADNIAK PIŚA

Pieračytavajem „Zorku“.

Kryvasielcy, Brasłaŭski pav. Nastala vosień, usiudy hłu-cha, listy z dzieravaŭ paablatali, pa darohach hrazka. Ptušynych pieśniaŭ nia čuvać, usie paŭciakali ŭ dalokuju ciopłuju staranu. Astaŭsia z nami badaj tolki vierabiej, saroka i varona. Nastajuć doŭhija viečary, a my ŭsie, maładniak biełaruski, biaremsia čytać dy pieračytavać „Zorki“ novyja i staryja numiary. „Zoračka“! Vielmi my tut žadajem, kab Ty dy čašciej vychodziła! Vielmi my hetaha žadajem!

Vitalis Juran.

Biełaruski maładniak pa navuku ũ Amerykū

Ŭ prošłym hodzie dva biełaruskija chłapcy i adna dziaŭčyna z wioski Klešniakoŭ, Ščučynskaha pav. vyjechali ũ Zlučanyja Štaty Ameryki pa navuku. Tam imi apiakujecca viedamy biełarus ks. prafesar Janka Tarasevič. Da ks. Jazepa Rešecia jašče niekalki chłapcoŭ i dziaŭčat źbirajecca pajechać tak sama pa navuku.

A biełaruski maładniak u Amerycy na dobry hrunt traplaje. Na čužynie biełaruski duch wielmi dobra hartujecca. Chto tolki z biełarusaŭ kali viartaŭsia z zahranicy, to jon zaŭsiody pakazvaŭ nam vialikuju luboŭ da svajho kraju i narodu. Pa henych dzieciach, što vyjechali, užo ciapier možna paznać, što z ich buduć ludzi. Jany dobra vučacca i viaduć siabie jak najlepiej. Jany raźvivajuć u sabie zdarovaje ziernie biełaruskaj lubovi da rodnaha kraju i biełaruskaha narodu.

Ŭ nas ciapier jość nadta ciažka vyjšci ũ ludzi i ćvior-dym, stałym biełarusam astacca, a ũ Amerycy inakš — tam maładniak pad dobrym dahladam vyprabavanych biełarusaŭ ks. ks. J. Taraseviča i J. Rešecia.

Mnohich ja znaju ludziej, što z pad biełaruskaj strachi vyjšli, ale pa šyrokim śviecie jany rastrašli ŭsio biełaruskaje, viarnulisia z Ameryki vučonymi i tutaka zanieli stanovišča ũ hramadzianstvie, ale dla biełarusaŭ jany astalisia bieskarysny-mi. Maładniak naš, što jedzie ũ Ameryku, u ich ślady nia pojdzie.

Dzied Anuprej.



Moža vydumaju novy samalot...

Usiačyna

C i k a v a š c i

49 hradusaŭ marozu ũžo sioleta było ũ Sibiry ũ Vierchajansku (najchaładniejšaje miesca na šviecie).

Hrošy na zbroju. ũ 1932 h. usie dziaržavy na šviecie vydali na zbroju da 4 miljardaŭ dalaraŭ. A sioleta badaj u čatyry razy bolš — 15 miljardaŭ!

Šniehu ũ Karpatach navalila niadaŭna na metr.

Najstarejšaje dreva na šviecie rašcie ũ Meksycy; heta ošć cyprys, jakomu naličajuć da 10 tysiač hadoŭ.

P r y k a z k i

Hošć jak niavolnik, lažyć choć i ũ piarynu pałožać.

Hraza ũ les nia chodzić, a pa ludziach.

Hrozny rak, dy zzadu vočy.

Hrošy kruhlyja, dziela taho i kotkija.

Z a h a d k i

Jon uparty i puzaty, mocna bjuć jaho rabiaty. A čamu-ž jaho ũsie bjuć tak? Dy tamu, što jon nadźmuty. (Wiač)

Na hrádcy doŭhi i zialony, a ũ bočcy žoŭty i salony. (Ahurok)

ũ ziamli siadzić, chvost u vierch hladzić. Cukar z jaho možna zrabić i smačny boršč zvaryć. (Burak)

Ž a r t y

* * *

Pytaŭsia Bielarus Maskala:

— Kali ũ vas Vialikdzień?

— ũ Piatroŭku.

— Nie, nia toje. Kali ũ vas Vaskrasieńnie?

— A! ũ nas štotydzień Vaskrasieńnie byvaje.

* * *

ũ adnaho haspadara zaharelasia chata:

Ludzi źbiehli sia ratavać, a cyhan staŭ dyj kryčyć na ũsio horla:

— Hasicie, ludzi, hasicie!

— A ty-ž čamu nie pamahaješ?

— E, jašče skažuć, što ja ũkraŭ niešta.



„Z o r č y n a“ p o š t a

B. K. Dva vieršy papraviušy, drukujem, inšyja nie padchodziać — słabyja. Vidać, žyłka pisać vieršy ŭ vas jość, ale treba dobra zapaznacca z teoryjaj vieršavańnia.

J. B. Adzin vierš vaš z biadoj papalam moža i nadrukujem u nastupnym numary. Inšyja słabyja. Ahu-łam vam treba skazać toje-ž, što i B. K.

P. Š. Jak bačycie, drukujem. I vam treba nad vieršam mnoha pracavać.

V. Z. Dziakujem za viestki i za mataryjał. Karystajem. Nie zabyvajcie ab nas. Pryvitańnie vam!

V. J. Z vašaha listu karystajem, pišycie čašciej ab žyćci vašaha maładniaka!

P. S. Karystajem i dalej budziem karystać.

D. A. Bolš, bolš na padobnyja temy pišycie!

S. Ž. A ŭžo daŭno vy da nas nia pisali. Maładniak naš zatužyŭ pa vas!

D z i e t k i !

Paznavajcie biełaruskiju abecedu hraždanku!

A, a — А, а.	J, j — Ё, ё.	R, r — Р, р.
B, b — Б, б.	Ja, ja — Я, я.	S, s — С, с
C, c — Ц, ц.	Je, je — Е, е.	Ś, ś — СЬ, сь.
Ć, ć — ЦЬ, ць.	Ju, ju — Ю, ю.	Š, š — Ш, ш.
Č, č — Ч, ч.	K, k — К, к	T, t — Т, т.
D, d, — Д, д.	L, l — ЛЬ, ль.	U, u — У, у.
E, e — Э, э.	Ł ł, — Л, л.	Ŭ, ŭ — Ў, ў.
F, f — Ф, ф.	M, m — М, м.	W, w, V, v — В, в
G, g — Г, г.	N, n — Н, н.	Y, y — Ы, ы.
H, h — Г, г.	Ń, ń — НЬ, нь.	Z, z — З, з.
Ch, ch — Х, х.	O, o — О, о.	Ž, ž — Ж, ж.
I i — І, і.	P, p — П, п.	Ž ž — ЗЬ, зь.

Для беларускіх праваслаўных дзяцей

1. Беларуска-Славянскі Лемантар (Буквар) і першая Навука Закону Божага.

2. Сьвяшчэнная Гісторыя Новага Завету.

Абедзьве кніжкі каштуюць па 1 зал.

MAŁADNIAŃSKAJA BIBLIATEŃKA

cana

A. V. — Betlejka. Sceničny abrazok u vadnym akcie. Vyd. „Chryścijanskaj Dumki“	0.20
Advažny Vincuk — Kazka ab rybaku i rybcy. Vyd. St. Hlakoŭskaha i J. Najdziuka	0.20
Advažny Vincuk — Hanuliny Kłopaty (Humarystyč- naje apaviadańnie vieršam). Vyd. „Bieł. Krynicy“	0.30
A. V. — Jak Kaziuk sabraŭsia da spoviedzi. Vyd. „Chryścijanskaj Dumki“	0.30
A. V. — Kaziukova Žanimstva. Vyd. „Chr. Dumki“	0.30
Андэрсэн Ганс—Хрыстыян — Казкі. Выд. Мін. Бел. Спраў. Коўна	0.50
Bahuševič Fr. — Dudka Biełaruskaja. Vyd. Bieł. Inst. Hasp. i Kultury ŭ 30 ja ŭhodki śmierci Fr. Bahuševiča	0.30
Bahuševič Fr. — Smyk Biełaruski. Vyd. Bieł. Inst. Hasp. i Kultury ŭ 30-ja ŭhodki śmierci Fr. Bahuševiča	0.30
Bahuševič Fr. — Dudka Biełaruskaja i Smyk Bie- łaruski. Z krytyčnym narysam Ad. Stankieviča ab žyćci i tvorčaści Fr. Bahuševiča ŭ 30-ja ŭhodki Jahonaj śmier- ci. Vyd. Bieł. Inst. Hasp. i Kultury	1.00
Друцкі-Падбярэскі — Байкі, гумар і сатыра. Сшыток I і II. Выд. Клецкіна	1.20
Hadleŭski V. Ks. — Historyja Źviataja abo biblij- naja Novaha Zakonu. Vyd. T va Bieł. Kat. Vydaviectva	1.50
Hadleŭski V. Ks. — Historyja Źviataja Staroha Za- konu. Vyd. T-va Bieł. Kat. Vydaviectva	1.00
Гарэцкая Л. — Родны Край. III і IV пасля лем. кніга да чытаньня. Выд. Т-ва Бел. Школы	2.80
Нарэцкая Л. — Rodny Kraj. Č. I. Vyd. T-va Bieł. Škoły	1.00
Гоголь М. — Тарас Бульба. Выд. Клецкіна. Веда- мая расейская повесьць. На беларускую мову пераклаў Краўцоў Макар	1.50
Гушча Тарас — Казкі жыцьця. Выд. Клецкіна	0.75
Ядвігін Ш. — Бярозка. Выд. Клецкіна	0.40
Jöergensen J. — Pryroviěści. Pierakłaj na biełar- uskuju movu X. P. T. Vyd. „Bieł. Krynicy“	0.25
Караленко Ул. — Сьляпы музыка. З расейскай мовы пераклаў Краўцоў Макар. Выд. Клецкіна	1.50
Казячы Г. — Неба і зоры. Пераклад з расейскай мовы. Выд. Мін. Бел. Спраў. Коўна	0.30

Лёсік Я. — Ня ўсе-ж разам ягамёсьці. Выд. Бел. Выдавецкага Т-ва	0.40
Лункевіч В. — Закон жыцця сярод жывёлаў і расьцін. Выд. Мін. Бел. Спраў. Коўна	0.60
Марк Твэн — Прынц і жабрак. Выд. Клецкіна	1.50
Паўловіч С. — Сьвяшчэнная Гісторыя Старога Завету. Выданьне аўтара	1.00
Паўловіч С. — Першыя Зерняткі. Беларуская гра- матка для хатняга навучаньня. Выд. Я. Малецкага	0.50
Паўловіч С. — Пішы самадзейна. Разьвіцьцё на- выку самастойнага пісьма. Выданьне аўтара	1.35
Праваслаўны Малітваслоў на царкоўна-славян- скай і беларускай мове	0.50
Рубакін Н. — Расказы аб вялікіх падзеях розных часоў і народаў. Пер. Краўцоў Макар. Выд. Клецкіна	1.50
Sadok dla našych dzietak. Vyd. „Bieł. Krynicy“	0.15
Сенкевіч Г. — Бартак Пераможнік. З польскай мовы пераклаў Краўцоў Макар. Выд. Бел. Выдав. Т-ва	0.80
Смоліч А. — Зорка. Часьць II. Беларуская гра- матка. Выд. Бел. Выдав. Т-ва	0.75
Stepovič K. Ks. — Hołas Dušy. Knižka da nabažen- stva dla Biełarusaj-Katalikoj. Vyd. II. Biełaruskaha Kata- lickaha Vydaviectva	0.50
Тарас на парнасе. Выд. Ст. Станкевіча	0.20
Талстой Леў. — Для дзяцей. Пераклаў з расей- скага Краўцоў Макар. Выд. Клецкіна	1.50
Талстой Леў — Ад чаго зло на сьвеце і другія апавяданьні. Выд. Знамяроўскага	0.20
Талстой Леў — Ці шмат чалавеку трэба зямлі і другія апавяданьні. Выд. Знамяроўскага	0.25

Knižki možna vypisać z biełaruskaj kniharni
„P A H O N I A“ — Vilnia, Zavalnaja 1.



Redaktor J. Poźniak
Redaktar: J. Paźniak

Vydawca Ks. Ad. Stankiewicz
Vydaviec: Ks. Ad. Stankievič

Białoruska Drukarnia im. Fr. Skoryny, Wilno ul. Zawalna 1—2.
Biełaruskaja Drukarnia im. Fr. Skaryny ŭ Vilni, Zavalnaja 1.

